



వాల్మీకి రామాయణం

బాల కాండ

50. పంచాశః సర్గః - జనకసమాగమః



|| జనకసమాగమః ||

తతః ప్రాగుత్తరాం గత్వా రామః సౌమిత్రిణా సహ |
విశ్వామిత్రం పురస్కృత్య యజ్ఞవాటముపాగమత్ || 1 ||

రామస్తు మునిశార్దూలమువాచ సహలక్ష్మణః |
సాధ్యే యజ్ఞసమృద్ధిర్లి జనకస్య మహాత్మనః || 2 ||

బహూనీహ సహస్రాణి నానాదేశనివాసినామ్ |
బ్రాహ్మణానాం మహాభాగ వేదాధ్యయనశాలినామ్ || 3 ||

ఋషివాటాశ్చ దృశ్యంతే శకటీశతసంకులాః |
దేశో విధీయతాం బ్రహ్మాన్యత్ర వత్స్వామహే వయమ్ || 4 ||

రామస్య వచనం శ్రుత్వా విశ్వామిత్రో మహామునిః |
నివేశమకరోద్దేశే వివిక్తే సలిలాయుతే || 5 ||

విశ్వామిత్రమనుప్రాప్తం శ్రుత్వా స నృపతిస్తదా |
శతానందం పురస్కృత్య పురోహితమనిందితమ్ || 6 ||

ప్రత్యుజ్జగామ సహసా వినయేన సమన్వితః |
ఋత్విజోఽపి మహాత్మానస్త్వర్హమాదాయ సత్వరమ్ || 7 ||

విశ్వామిత్రాయ ధర్మేణ దదుర్మంత్రపురస్కృతమ్ |
ప్రతిగృహ్య తు తాం పూజాం జనకస్య మహాత్మనః || 8 ||

పప్రచ్ఛ కుశలం రాజ్ఞో యజ్ఞస్య చ నిరామయమ్ |
స తాంశ్చాపి మునీన్సృష్ట్వా సోపాధ్యాయపురోధసః || 9 ||

యథాన్యాయం తతః సర్వైః సమాగచ్ఛత్ప్రహృష్టవత్ |
అథ రాజా మునిశ్రేష్ఠం కృతాంజలిరభాషత || 10 ||

ఆసనే భగవానాస్తాం సహైభిర్నునిపుంగవైః | [సత్తమైః]
జనకస్య వచః శ్రుత్వా నిషసాద మహామునిః || 11 ||

పురోధా ఋత్విజశ్చైవ రాజా చ సహ మంత్రిభిః |
ఆసనేషు యథాన్యాయముపవిష్టాన్సమంతతః || 12 ||

దృష్ట్వా స నృపతిస్తత్ర విశ్వామిత్రమథాబ్రవీత్ |
అద్య యజ్ఞసమృద్ధిర్నే సఫలా దైవతైః కృతా || 13 ||

వాల్మీకి రామాయణం

బాల కాండ

50. పంచాశః సర్గః - జనకసమాగమః



అద్య యజ్ఞఫలం ప్రాప్తం భగవద్ధర్మనాన్తయా |
ధన్యఽస్త్వనుగృహీతోఽస్మి యస్య మే మునిపుంగవ || 14 ||

యజ్ఞోపసదనం బ్రహ్మన్మాప్తోఽసి మునిభిః సహ |
ద్వాదశాహం తు బ్రహ్మార్షే శేషమాహుర్తనీషిణః || 15 ||

తతో భాగార్థినో దేవాన్తష్టుమర్హసి కౌశిక |
ఇత్యుక్త్వా మునిశార్థూలం ప్రహృష్టవదనస్తదా || 16 ||

పునస్తం పరిపప్రచ్ఛ ప్రాంజలిః ప్రణతో నృపః |
ఇమౌ కుమారౌ భద్రం తే దేవతుల్యపరాక్రమౌ || 17 ||

గజసింహగతీ వీరౌ శార్థూలవృషభోపమౌ |
పద్మపత్రవిశాలాక్షౌ ఖడ్గతూణీధనుర్ధరౌ || 18 ||

అశ్వినావివ రూపేణ సముపస్థితయౌవనౌ |
యద్యచ్ఛయైవ గాం ప్రాప్తౌ దేవలోకాదివామరౌ || 19 ||

కథం పద్భ్యామిహ ప్రాప్తౌ కిమర్థం కస్య వా మునే |
పుండరీకవిశాలాక్షౌ వరాయుధధరావుభౌ || 20 ||

బద్ధగోధాంగులిత్రాణౌ ఖడ్గవంతౌ మహాద్యుతీ |
కాకపక్షధరో వీరౌ కుమారావివ పావకీ || 21 ||

రూపైదార్యర్గుణైః పుంసాం దృష్టిచిత్రాపహారిణౌ |
ప్రకాశ్య కులమస్మాకం మాముద్ధర్తుమిహాగతౌ || 22 ||

[* వరాయుధధరౌ వీరౌ కస్య పుత్రౌ మహామునే | *]
భూషయంతావిమం దేశం చంద్రసూర్యావివాంబరమ్ |
పరస్పరస్య సదృశౌ ప్రమాణేంగితచేష్టితైః || 23 ||

[కాకపక్షధరౌ వీరౌ]
కస్య పుత్రౌ మునిశ్రేష్ఠ శ్రోతుమిచ్ఛామి తత్త్వతః |
తస్య తద్వచనం శ్రుత్వా జనకస్య మహాత్మనః || 24 ||

న్యవేదయన్తహత్తానౌ పుత్రౌ దశరథస్య తౌ |
సిద్ధాశ్రమనివాసం చ రాక్షసానాం వధం తథా || 25 ||



వాల్మీకి రామాయణం

బాల కాండ

50. పంచాశః సర్గః - జనకసమాగమః



తచ్ఛాగమనమవ్యగ్రం విశాలాయాశ్చ దర్శనమ్ |
 అహల్యాదర్శనం చైవ గాతమేన సమాగమమ్ |
 మహాధనుషి జిజ్ఞాసాం కర్తుమాగమనం తథా || 26 ||

ఏతత్సర్వం మహాతేజా జనకాయ మహాత్మనే |
 నివేద్య విరరామాథ విశ్వామిత్రో మహామునిః || 27 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే పంచాశః సర్గః || 50 ||

